


CHAPTER 1 | PARTS OF SPEECH |

1.1 | Introduction to Parts of Speech |



Parts of Speech ဆိုသည်မှာ မြန်မာသဒ္ဒါအခေါ် “ဝါစင်္ဂ” များကို ပြောခြင်းဖြစ်သည်။

ဝါကျတစ်ကြောင်းကို အိမ်တစ်လုံးနှင့် နှိုင်းယှဉ်ကြည့်ကြပါစို့။ "Parts of Speech" ဆိုသည်မှာ အိမ်ဆောက်ရာတွင် အသုံးပြုသည့် အုတ်၊ သဲ၊ သံ၊ ဘိလပ်မြေ စသည့် **ကုန်ကြမ်းပစ္စည်းများ** နှင့် သဘောသဘာဝတူညီပေသည်။ ကုန်ကြမ်းတစ်ခုချင်းစီတွင် ကိုယ်ပိုင်အလုပ်များ ရှိကြသည်။

အင်္ဂလိပ်စာ သဒ္ဒါတွင် ဝါစင်္ဂ ၈ မျိုးရှိသည် (8 parts of speech) ။ ၎င်းတို့မှာ

- | | |
|------------------|---------------|
| (၁) Noun | (နာမ်) |
| (၂) Verb | (ကြိယာ) |
| (၃) Adjective | (နာမဝိသေသန) |
| (၄) Adverb | (ကြိယာဝိသေသန) |
| (၅) Pronoun | (နာမ်စား) |
| (၆) Conjunction | (သမ္ပန္န) |
| (၇) Interjection | (အာမေဇိုတ်) |
| (၈) Preposition | (ဝိဘတ်) |

Parts of Speech ၈ မျိုးသည် အင်္ဂလိပ်စာသဒ္ဒါ၏ အဓိက အခြေခံဖြစ်သည်။ Parts of Speech ၈ မျိုးကို တစ်ခုချင်း အသေးစိတ်ဖော်ပြသွားပါမည်။

1.2 | Noun | (နာမ်)

“သက်ရှိသက်မဲ့ ခြံရံခြံမဲ့တို့၏ အမည်ဟူသမျှကို နာမ်ဟုခေါ်သည်” ဟု ငယ်စဉ်က မြန်မာသဒ္ဒါတွင် သင်ခဲ့ရပေလိမ့်မည်။ ထိုကဲ့သို့ပင်လျှင် Noun ဆိုသည်မှာ လူ၊ တိရစ္ဆာန်၊ နေရာ၊ အရာဝတ္ထုပစ္စည်း၊ ခံစားချက်၊ အရည်အသွေး အစရှိသည်တို့ကို ပြောခြင်းဖြစ်သည်။

Word	Meaning	Explanation
Boy	ယောက်ျားလေး	လူအမည် (A Person's name)
Cat	ကြောင်	တိရစ္ဆာန် (Animal)
London	လန်ဒန်မြို့	နေရာအမည် (Specific Place)
Table	စားပွဲ	အရာဝတ္ထု (Object)
Happiness	ပျော်ရွှင်မှု	ခံစားချက် (Feelings)
Softness	နူးညံ့မှု	အရည်အသွေး (Quality)

နာမည်ဟူသမျှသည်လည်း Noun ဖြစ်သည်။ Example: Michael Jackson, Selena Gomez

1.3 | Verb | (ကြိယာ)

Verb ဆိုသည်မှာ လှုပ်ရှားမှု၊ တည်ရှိနေမှု၊ ဖြစ်ပျက်မှုများကို ဖော်ပြသော စကားလုံးများဖြစ်သည်။

Word	Meaning	Explanation
walk	လမ်းလျှောက်သည်	လှုပ်ရှားမှု (Action)
become	ဖြစ်လာသည်	ဖြစ်တည်မှု (State of being)
occur	ဖြစ်ပွားသည်	ဖြစ်ပျက်မှု (Occurrence)

1.4 | Adjective | (နာမဝိသေသန)

Adjectives များသည် Noun နှင့် Pronoun တို့ ၏ အရည်အသွေး၊ ပုံပန်းသဏ္ဌာန်ကိုအထူးပြုသော စကားလုံးများဖြစ်သည်။

Example Sentences

1. A **beautiful** girl (လှပသောမိန်းကလေးတစ်ယောက်)
(ဤစာကြောင်းတွင် *girl*(Noun) ၏ အရည်အသွေးဖြစ်သည့် လှပသောကို *beautiful*(Adjective) ဖြင့် ဖော်ပြထားသည်။)
2. He is **handsome**. (သူက ချောတယ်)
(ဤစာကြောင်းတွင် *He*(Pronoun) ၏ အရည်အသွေးဖြစ်သည့် ချောမောသောကို *handsome*(Adjective) ဖြင့် ဖော်ပြထားသည်။)

3. A **straight** line (မျဉ်းဖြောင့်တစ်ကြောင်း)

(ဤစာကြောင်းတွင် line(Noun) ၏ ပုံပန်းသဏ္ဌာန်ဖြစ်သည့် ဖြောင့်တန်းသောကို straight(Adjective) ဖြင့် ဖော်ပြထားသည်။)

1.5 | **Adverb** | (ကြိယာဝိသေသန)

Adverb များသည် ယေဘုယျ အားဖြင့် Verb ကို အထူးပြုသော စကားလုံးများဖြစ်သည်။ Adverb များသည် sentence တစ်ကြောင်းရှိ Adjective နှင့် နောက် Adverb တစ်လုံးကိုပါ အထူးပြုနိုင်သည်။

Example Sentences1. He runs **slowly**. (သူနွေးကွေးစွာစွာပြေးသည်။)

(ဤစာကြောင်းတွင် slowly(Adverb) က runs(Verb) (မည်သို့ပြေးသနည်း) ဆိုသော အပြုအမူကို အထူးပြု (Modify) ပေးထားခြင်းဖြစ်သည်။)

2. Susan is **very** beautiful. (Susan က တအားချောတယ်။)

(very သည် Adverb (ကြိယာဝိသေသန) ဖြစ်သည်။ ၎င်းသည် Adjective ဖြစ်သော beautiful ကို ထပ်ဆင့်အထူးပြုပြီး "အလွန်အမင်း လှသည်" ဟု အဓိပ္ပာယ်ဖွင့်ဆိုထားခြင်းဖြစ်သည်။ ဤစာကြောင်းတွင် Adverb (very) သည် Adjective (beautiful) ကို အထူးပြုထားခြင်း ဖြစ်သည်။)

3. Michael runs **very** quickly. (Michael လျင်မြန်စွာပြေးသည်။)

(very သည်လည်း Adverb ဖြစ်သည်။ သို့သော် ဤနေရာတွင် ၎င်းသည် Verb ကို အထူးမပြုဘဲ နောက်ထပ် Adverb တစ်ခုဖြစ်သော quickly ကို အထူးပြုကာ "မည်မျှအထိ မြန်သနည်း" (အလွန်မြန်သည်) ဟု ဆိုလိုခြင်းဖြစ်သည်။)

1.6 | **Pronouns** | (ကြိယာဝိသေသန)

“နာမ်၏အစားသုံးသော ပုဒ်ကို နာမ်စားဟုခေါ်သည်” ဟု ငယ်စဉ်က မြန်မာသဒ္ဒါတွင် သင်ကြားခဲ့ဖူးကြပေလိမ့်မည်။ Pronoun များသည် Noun များအစားထိုး အသုံးပြုနိုင်သော စကားလုံးများဖြစ်သည်။

Pronoun များကို အမျိုးအစား ၅ မျိုးခွဲနိုင်သည်။ ၎င်းတို့မှာ

- Subject Pronouns,
- Object Pronouns,
- Possessive Adjectives,
- Possessive Pronouns,
- Reflexive Pronouns တို့ဖြစ်ကြသည်။

၎င်းတို့ကို Unit -- တွင် အသေးစိတ်ဆက်လက်ဖော်ပြသွားပါမည်။

Example Sentences

1. James is the cleverest. **He** always gets all the answers right.
(James က အတော်ဆုံးပါ။ သူ့အမြဲအဖြေတွေအကုန်မှန်အောင်ဖြေနိုင်တယ်။)
(ဤစာကြောင်းတွင် James ဆိုသည့် Male Subject ကို He ဟူသည့် Male Subject Pronoun ဖြင့် အစားထိုးအသုံးပြုထားသည်။)
2. Susan is very beautiful. **She** is the prettiest girl in the girl. (Susan က တအားချောတယ်။ သူမက အတန်းထဲမှာ အလှဆုံးမိန်းကလေးဖြစ်တယ်။)
(ဤစာကြောင်းတွင် Susan ဆိုသည့် Female Subject ကို She ဟူသည့် Female Subject Pronoun ဖြင့် အစားထိုးအသုံးပြုထားသည်။)
3. Michael runs very quickly. **He** is **my** brother. (Michael လျင်မြန်စွာပြေးသည်။ သူသည် ကျွန်တော်၏ အစ်ကိုဖြစ်သည်။)
(ဤစာကြောင်းတွင် Michael ဆိုသည့် Male Subject ကို He ဟူသည့် Male Subject Pronoun ဖြင့် အစားထိုးအသုံးပြုထားသည်။ Michael သည် ကျွန်တော်၏ အစ်ကိုဖြစ်သည်ဟူသော ကျွန်တော်၏ ပိုင်ဆိုင်မှုကို Possessive Adjective ဖြစ်သည့် my က ဖော်ပြထားသည်။)

1.7 | Conjunction | (သမ္ပန္န)

Conjunction များသည် စာလုံးတစ်ခုနှင့်တစ်ခု (သို့မဟုတ်) ဝါကျတစ်ခုနှင့်တစ်ခု (သို့မဟုတ်) ဝါကျတစ်ကြောင်းနှင့်တစ်ကြောင်းကို ဆက်စပ်ပေးသော စကားလုံးများကိုဆိုလိုသည်။ (For example: and, so, but etc.)

Example Sentences

1. George **and** Michael runs very quickly. (George နှင့် Michael တို့ လျင်မြန်စွာပြေးကြသည်။)
(ဤစာကြောင်းတွင် Subject နှစ်ခုဖြစ်သည့် George နှင့် Michael တို့ကို and ဆိုသည့် conjunction ဖြင့် ဆက်စပ်ပေးထားသည်။)
2. Susan is very beautiful, **but** she's not hardworking. (Susan က တအားချောပေမယ့် အလုပ်မကြိုးစားဘူး။)
(ဤစာကြောင်းတွင် ဆန့်ကျင်ဘက်အဓိပ္ပါယ်ရှိသည့် ဝါကျနှစ်ကြောင်းကို but ဆိုသည့် conjunction ဖြင့် ဆက်စပ်ပေးထားသည်။)

1.8 | Interjection | (အာမေဋိုတ်)

Interjection များသည် စိတ်လှုပ်ရှားမှု၊ အံ့ဩမှု၊ ဝမ်းနည်းမှု သို့မဟုတ် ဒေါသဖြစ်မှု စသည့် ခံစားချက်တွေကို ရုတ်တရက် ဖော်ပြလိုက်သည့် စကားလုံးများကို ဆိုလိုခြင်းဖြစ်သည်။

Example Sentences

1. **Oh!** What a beautiful flower. (အိုး။ လှလိုက်တဲ့ပန်းလေး)
(ဤစာကြောင်းတွင် Oh! သည် အံ့ဩမှုကိုပြသည့် Interjection ဖြစ်သည်။)
2. **Yay!** We won! (ရေး! ငါတို့ နိုင်ပြီ။)
(ဤစာကြောင်းတွင် Yay! သည် ပျော်ရွှင်မှုကိုပြသည့် Interjection ဖြစ်သည်။)

1.9 | Preposition | (အာမေဋိတ်)

Preposition ဆိုသည်မှာ နာမ် (သို့မဟုတ်) နာမ်စား တစ်ခု၏ ရှေ့တွင် ထားရှိပြီး ထိုနာမ်/နာမ်စားသည် ဝါကျရှိ အခြားစကားလုံးများနှင့် နေရာ (Place)၊ အချိန် (Time) သို့မဟုတ် ဦးတည်ရာ (Direction) မည်သို့ ပတ်သက်သည်ကို ဖော်ပြသော စကားလုံးဖြစ်သည်။

Example Sentences

1. The cat is **under** the table. (ကြောင်က စားပွဲအောက်မှာ ရှိတယ်။)
(ဤစာကြောင်းတွင် under သည် ကြောင်ရှိနေသည့်နေရာ စားပွဲ၏ အောက်ကို ဖော်ပြထားသော preposition ဖြစ်သည်။)
2. I will meet you **at** 5 PM. (ငါမင်းကို ညနေ ၅ နာရီမှာ တွေ့မယ်။)
(ဤစာကြောင်းတွင် at သည် တွေ့ဆုံကြမည့်အချိန် ၅ နာရီကို ဖော်ပြသော preposition ဖြစ်သည်။)

Chapter Summary

- Parts of speech ၈ မျိုးရှိသည်။
- Parts of speech ၈ မျိုးမှာ Noun, Verb, Adjective, Adverb, Pronoun, Conjunction, Interjection, Preposition တို့ ဖြစ်ကြသည်။
- Noun ဆိုသည်မှာ လူ၊ တိရစ္ဆာန်၊ နေရာ၊ အရာဝတ္ထုပစ္စည်း၊ ခံစားချက်၊ အရည်အသွေး အစရှိသည်တို့ကို ပြောခြင်းဖြစ်သည်။
- Verb ဆိုသည်မှာ လုပ်ရှားမှု၊ တည်ရှိနေမှု၊ ဖြစ်ပျက်မှုများကို ဖော်ပြသော စကားလုံးများဖြစ်သည်။
- Adjectives များသည် Noun နှင့် Pronoun တို့ ၏ အရည်အသွေး၊ ပုံပန်းသဏ္ဌာန်ကိုအထူးပြုသော စကားလုံးများဖြစ်သည်။
- Adverb များသည် ယေဘုယျ အားဖြင့် Verb ကို အထူးပြုသော စကားလုံးများဖြစ်သည်။ Adverb များသည် sentence တစ်ကြောင်းရှိ Adjective နှင့် နောက် Adverb တစ်လုံးကိုပါ အထူးပြုနိုင်သည်။
- Pronoun များသည် Noun များအစားထိုး အသုံးပြုနိုင်သော စကားလုံးများဖြစ်သည်။
- Conjunction များသည် စာလုံးတစ်ခုနှင့်တစ်ခု (သို့မဟုတ်) ဝါကျတစ်ခုနှင့်တစ်ခု (သို့မဟုတ်) ဝါကျတစ်ကြောင်းနှင့်တစ်ကြောင်းကို ဆက်စပ်ပေးသော စကားလုံးများကိုဆိုလိုသည်။
- Interjection များသည် စိတ်လှုပ်ရှားမှု၊ အံ့ဩမှု၊ ဝမ်းနည်းမှု သို့မဟုတ် ဒေါသဖြစ်မှု စသည့် ခံစားချက်တွေကို ရုတ်တရက် ဖော်ပြလိုက်သည့် စကားလုံးများကို ဆိုလိုခြင်းဖြစ်သည်။

- Preposition ဆိုသည်မှာ နာမ် (သို့မဟုတ်) နာမ်စား တစ်ခု၏ ရှေ့တွင် ထားရှိပြီး ထိုနာမ်/နာမ်စားသည် ဝါကျရှိ အခြားစကားလုံးများနှင့် နေရာ (Place)၊ အချိန် (Time) သို့မဟုတ် ဦးတည်ရာ (Direction) မည်သို့ ပတ်သက်သည်ကို ဖော်ပြသော စကားလုံးဖြစ်သည်။

Exercises

1. What does the term “Parts of Speech” mean?
“Parts of Speech” ဆိုသည်မှာ အဘယ်နည်း။
2. How many “Parts of Speech” are there? What are they?
“Parts of Speech” မည်မျှရှိသနည်း။ ၎င်းတို့ကိုဖော်ပြပါ။
3. Define “Noun” and give at least 3 examples of nouns.
“Noun” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
4. Define “Verb” and give at least 3 examples of nouns.
“Verb” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
5. Define “Adjective” and give at least 3 examples of nouns.
“Adjective” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
6. Define “Adverb” and give at least 3 examples of nouns.
“Adverb” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
7. Define “Pronoun” and give at least 3 examples of nouns.
“Pronoun” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
8. Define “Conjunction” and give at least 3 examples of nouns.
“Conjunction” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
9. Define “Interjection” and give at least 3 examples of nouns.
“Interjection” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
10. Define “Preposition” and give at least 3 examples of nouns.
“Preposition” ၏ အဓိပ္ပါယ်ကို သာဓကအနည်းဆုံး ၃ ခုဖြင့် ဖော်ပြပါ။
11. Categorize the following words into the appropriate column in the given table below.

give, above, hot, baby, new, beautifully, Wow!, mine, although, young

Noun	Verb	Adjective	Adverb	Pronoun	Conjunction	Interjection	Preposition